

औरंगाबाद जिल्हा परिषदेतील बांधकाम विभागातील
रोजंदारी/कार्यव्ययी आस्थापनेवरील श्री.शेख रुफीक
शेख जेहुर व श्रीम.लताबाई संपतराव साळवे या
कर्मचाऱ्यास न्या.कालेलकर करारानुसार पूर्वलक्षी
प्रभावाने रुपांतरित नियमित अस्थायी आस्थापनेवर
घेण्याबाबत.

महाराष्ट्र शासन
ग्राम विकास विभाग

शासन निर्णय क्रमांक: काव्यआ-२०१४/प्र.क्र.०५/आस्था.१०,
बांधकाम भवन, २५ मझबान पथ,
फोर्ट, मुंबई-४०० ०३२,
तारीख: २२ मे, २०१७.

वाचा

- १) सार्वजनिक बांधकाम विभाग शासन निर्णय क्र.रुअआ-१५९६/२२८/सेवा-५, दि.२४ एप्रिल, २००९.
- २) विभागीय आयुक्त, औरंगाबाद यांचे जाक्र.२०११/विशा/जिप/आस्था-१/सीआर-२००/कावि-१३४०, दि. २६/०९/२०१४.

शासन निर्णय

रोजंदारी/कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्र.रुअआ-१५९६/२२८/सेवा-५, दि.२४ एप्रिल, २००९ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद केल्याप्रमाणे विभागीय आयुक्त, औरंगाबाद यांचे प्रस्तावातील श्री.शेख रुफीक शेख जेहुर व श्रीम.लताबाई संपतराव साळवे कर्मचाऱ्यास रुपांतरित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील एकूण २ रोजंदारी कार्यव्ययी आस्थापनेवरील कर्मचाऱ्यांच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून पुढील अटी विचारात घेऊन रुपांतरित नियमित अस्थायी आस्थापनेवर घेण्यास शासन मान्यता देत आहे:-

- (१) रोजंदारी /कार्यव्ययी आस्थापनेवरील जे कर्मचारी त्यांच्या नियुक्तीच्या दिनांकापासून शासन सेवेत कार्यरत आहेत आणि ज्यांच्या सलग सेवेस उशीरात उशीरा दिनांक ३१-१२-१९९८ रोजी ५ वर्ष पूर्ण झाली आहेत असे करारातील अटींची पूर्तता करणारे पात्र कर्मचारी,

- (२) सन १९८६ पूर्वी व नंतर सेवेत लागलेल्या ज्या रोजंदारी /कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे जिल्हा परिषदेच्या सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केले आहेत अशा कर्मचाऱ्यांपैकी,
- (३) (अ) ज्यांना न्यायालयाच्या निर्णयानुसार पुनःस्थापित करण्यात आलेले आहे.
- (ब) कनिष्ठ न्यायालयाच्या निर्णयप्रमाणे ज्या कर्मचाऱ्यांना जिल्हा परिषदेच्या सेवेत पुनःस्थापित न करता जिल्हा परिषदेच्या वतीने वरिष्ठ न्यायालयात रिक्हीजन/अपील दाखल केले आहे परंतु त्यावर अजूनही निर्णय प्रलंबित आहे.
- (क) कनिष्ठ न्यायालयाचा अवमान होऊ नये म्हणून अशा निर्णयाची अंमलबजावणी करण्याच्या इराद्याने ज्यांना सेवेत पुनःस्थापित करून संबंधित कनिष्ठ न्यायालयाच्या निर्णयाविरुद्ध जिल्हा परिषदेच्या वतीने वरिष्ठ न्यायालयात रिक्हीजन/अपील दाखल केले आहे व सदर रिक्हीजन /अपील न्यायालयाने अजूनही अंतिमतः निकाली काढलेले नाही.

अशा वरील सर्व प्रकरणात त्यांच्या सेवेची पाच वर्षे पूर्ण झाल्यानंतर खालील दोन प्रवर्गात प्रकरणांची विभागणी करून मंत्रालयीन प्रशासकीय विभागांनी प्रस्तावाच्या छाननीअंती रुपांतरणाचे आदेश निर्गमित करावेत.

- (i) दि. ३१-१२-९८ रोजी अथवा तत्पूर्वी ५ वर्षे एकाच पदावर काम करणारे रोजंदारी/कार्यव्ययी आस्थापनेवरील कर्मचारी.
- (ii) काही काळ मूळ (ज्या पदावर प्रथमतः नियुक्ती झाली त्या) पदावर काम केल्यानंतर उच्च पदावर प्रस्थापित झालेले रोजंदारी/कार्यव्ययी आस्थापनेवरील कर्मचारी ज्यांची एकत्रित सलग सेवा ५ वर्षे पूर्ण होते.

वरील (i) मध्ये नमूद केलेल्या संबंधित कर्मचाऱ्यांनी प्रकरणपरत्वे रोजंदारी आणि/किंवा कार्यव्ययी आस्थापनेवर न्या.कालेलकर करारातील तडजोडीनुसार सलग सेवेची केलेली व्याख्या लक्षात घेऊन पाच वर्षे पूर्ण केल्याच्या दिनांकास त्यांचे रोजंदारी/कार्यव्ययी आस्थापनेवरील सदर पद अथवा तत्सम पद रुपांतरीत अस्थायी आस्थापनेवर रुपांतरित करण्यांत येईल

२. वरील (ii) मध्ये नमूद केलेल्या कर्मचाऱ्यांबाबत मात्र संबंधित कर्मचाऱ्यांने रोजंदारी आणि किंवा कार्यव्ययी आस्थापनेवर न्यायमूर्ती कालेलकर करारातील तडजोडीनुसार सलग सेवेची केलेली व्याख्या लक्षात घेऊन पाच वर्षे सलग सेवा पूर्ण झाल्याच्या (यात उच्च पदावर रोजंदारी अथवा कार्यव्ययी आस्थापनेवरील सेवेचा समावेश असेल.) दिनांकास त्यांनी धारण केलेले त्या

आस्थापनेवरील उच्चतम अथवा तत्सम पद रुपांतरित अस्थायी आस्थापनेवर पुढील अटींच्या अधीन राहून रुपांतरित करता येईल:-

अ) त्याने संबंधित उच्च पदाकरिता आवश्यक असलेली तांत्रिक अर्हता प्राप्त केलेली असेल.

ब) संबंधित कर्मचार्याची रोजंदारी/कार्यव्ययी आस्थापनेवरील इतर पात्र कर्मचार्यामध्ये ज्येष्ठतम सेवा असेल.

क) त्याने सेवेची ५ वर्षे पूर्ण होण्याच्या दिवशी उच्च पदावर कमीत कमी २४० दिवस सलग सेवा केलेली असेल.

ड) ज्या कर्मचार्यांनी अशी उपरोक्त (क) नुसार वरिष्ठ पदावर सेवा पूर्ण केली नसेल त्यांची त्या वरिष्ठ पदावर २४० दिवस सेवा पूर्ण होईपर्यंत त्यांचे मूळ पद रुपांतरित करता येईल.

३. ज्या कर्मचार्यांनी न्यायालयात दावे /रिक्हीजन/अपील/अवमान याचिका दाखल केलेली आहे अशा कर्मचार्यांनी वर नमूद केलेल्या सर्व प्रकारचे दावे विनाअट मागे घेतल्यानंतर त्यांना रुपांतरित नियमित अस्थायी आस्थापनेवर घेण्याबाबतची कार्यवाही जिल्हा परिषदेने करावी.

४. जर जिल्हा परिषदेने काही प्रकरणी कनिष्ठ न्यायालयाच्या निर्णयाविरुद्ध रिक्हीजन/अपील दाखल केलेले असेल तर असे अपील मागे घेऊन अशा प्रकरणामध्ये समाविष्ट असलेल्या कर्मचार्यांना रुपांतरित नियमित अस्थायी आस्थापनेवर आणण्यात यावे.

५. शासनाच्या या निर्णयानुसार कर्मचार्यांना रुपांतरित नियमित अस्थायी आस्थापनेवर आणल्यानंतर त्यांना न्या.कालेलकर कराराच्या तरतूदीनुसार अनुज्ञेय ठरणाऱ्या वेतनवाढीतील फरकाचे विनियमन पुढीलप्रमाणे करण्यात येईल:-

१) जिल्हा परिषद, औरंगाबाद मधील एकूण २ कर्मचार्यांना दि.१ सप्टेंबर, २००० पासून त्यांचे रुपांतरित नियमित अस्थायी आस्थापनेचे आदेश निर्गमित केल्याच्या दिनांकापर्यंतच्या वेतनवाढीतील फरकाची रक्कम (सर्व प्रकारच्या भत्त्यासहित) ही प्रत्येक कर्मचार्यांस त्यांच्या नांवे काढलेल्या धनादेशाद्वारे अदा करण्यात यावी.

२) कर्मचार्यांची रुपांतरित नियमित अस्थायी आस्थापनेवर नियुक्ती झाल्याच्या दिनांकापासून दि.३१/८/२००० पर्यंतच्या वेतन वाढीतील फरकाची रक्कम (सर्व प्रकारच्या भत्त्यासहित) सन-२०१६-२०१७ या आर्थिक वर्षापासून त्या त्या वर्षाच्या जून महिन्यांत संबंधित कर्मचार्यांच्या भविष्य निर्वाह निधीत दहा (१०) समान हप्त्यात जमा करण्यात यावी व प्रत्येक हप्ता त्यांच्या भविष्य निर्वाह निधीत जमा झाल्यापासून ३ वर्षांपर्यंत सदर रक्कम त्या कर्मचार्यास खात्यातून काढता येणार नाही.

३) दि.१ सप्टेंबर, २००० पूर्वी वा नंतर जिल्हा परिषद सेवेतून सेवानिवृत्त झालेले असतील अशा कर्मचा-यांना त्याचप्रमाणे आता निधन पावले असतील अशा कर्मचाऱ्यांच्या वारसांना, मात्र त्यांना अनुज्ञेय होणारी थकबाकीची संपूर्ण रक्कम सन-२०१६-१७ या आर्थिक वर्षापासून पुढील ३ वर्षात समान वार्षिक हप्त्याने रोखीत देण्यात यावी.

४) मा.कामगार न्यायालय, औरंगाबाद यांच्या निर्णयानुसार श्री.शेख रुफीक शेख जेहुर व श्रीम.लताबाई संपतराव साळवे या मैल कामगारांपैकी श्री.शेख रुफीक शेख जेहुर यांना सेवेतून काढल्याच्या दिनांकापासून ते सेवेत पूर्वस्थापित केल्याच्या दिनांकापर्यंतच्या काळातील वेतनाच्या २५% वेतन अदा करण्यात यावे.

६. वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून अथवा दिवंगत कर्मचाऱ्यांच्या वारसाकडून भविष्यात व्याजाबाबतची मागणी करण्यांत येणार नाही अशाप्रकराचे प्रतिज्ञापत्र त्यांनी जिल्हा परिषदेला सादर करणे बंधनकारक राहिल.

७. संबंधित जिल्हा परिषदांनी या शासन निर्णयान्वये कर्मचाऱ्यांना चालू आर्थिक वर्षात अदा करावा लागणारा खर्च मंजूर अनुदानातून करावयाचा आहे.

८. रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश कर्मचाऱ्यांस मान्य नसल्यास त्यांनी त्याबद्दलचे लेखी प्रतिवेदन त्याला व्यक्तीनिहाय आदेश मिळाल्यापासून तीन महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्याचे काढलेले व्यक्तीनिहाय आदेश अंतिम समजण्यात येतील व त्यानंतर त्याची कोणतीही तक्रार विचारात घेतली जाणार नाही.

९. अस्थायी आस्थापनेवर रुपांतरित झालेली पदे संबंधित पदधारक ज्या दिनांकापर्यंत सेवेत असतील त्या दिनांकापर्यंत चालू ठेवण्यात येत आहे.

१०. सोबतच्या परिशिष्ट-अ मधील कर्मचाऱ्यांच्या यादीमध्ये रोजगार हमी योजनेतील व जिल्हा परिषदेच्या पाणीपुरवठा विभागातील तसेच जिल्हा परिषद निधीतून ज्यांचे वेतन व भत्ते दिली जातात अशा कर्मचाऱ्यांचा समावेश नाही याची खात्री जिल्हा परिषदेने करावी.

११. संबंधित रुपांतरित नियमित अस्थायी आस्थापनेवर आणलेल्या प्रत्येक पदाकरिता विहित असलेली वयोमर्यादेची अट व सेवायोजन कार्यालयामार्फत भरती करण्याची अट शिथिल करण्यात येत आहे.

१२. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००१ अन्वये दिलेल्या अधिकाराचा वापर करून निर्गमित करण्यात येत आहेत.

१३. सदर मैल कामगाराचा वेतना वरील खर्च चार सा.बां.९३०५४-मार्ग व पूल (३) नियमित आस्थापनेवरील आणण्यात आलेल्या कार्यव्ययी व रोजंदारी वरील कर्मचारी वर्गाकरिता जि.प.आस्थापना अनुदान (राज्यक्षेत्र) या लेखाशीर्षा खाली मंजूर अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५२२१३०५०५४०२० असा आहे. हा आदेश डिजीटल स्वाक्षरीने साक्षांकित करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

कृष्णा मु.कोयंडे
कार्यासन अधिकारी, महाराष्ट्र शासन.

प्रत,

- १) महालेखापाल, महाराष्ट्र-१ मुंबई/ महाराष्ट्र-२, नागपूर,
- २) प्रधान सचिव, वित्त विभाग, मंत्रालय, मुंबई-४०० ०३२,
- ३) सचिव, सार्वजनिक बांधकाम विभाग, मंत्रालय, मुंबई-४०० ०३२,
- ४) विभागीय आयुक्त, विभागीय आयुक्त कार्यालय, औरंगाबाद विभाग,
- ५) मुख्य कार्यकारी अधिकारी, जिल्हा परिषद, औरंगाबाद
- ६) मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ७) मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ८) मुख्य लेखा व वित्त अधिकारी, जिल्हा परिषद, औरंगाबाद
- ९) वित्त विभाग (व्यय-१५) मंत्रालय, मुंबई-४०० ०३२,
- १०) निवड नस्ती, कार्यासन आस्था-१०, मंत्रालय, मुंबई-४०० ०३२.

परिशिष्ट-"अ"

शासन निर्णय ग्राम विकास व जलसंधारण विभाग क्र.काव्यआ-२०१४/प्र.क्र.०५/आस्था.१०

दिनांक: २२ मे, २०१७ चे सहपत्र.

अ.क्र.	कर्मचार्याचे नांव	आस्थापनेचा प्रकार रोजंदारी/ कार्यव्ययी	नेमणूकीचा पद	विभागाचे नांव	रुपांतरित अस्थायी आस्थापने वर घ्यावयाच्या पदाचे नांव	ज्या दिनांकापासून रुपांतरित अस्थायी आस्थापनेवर घ्या वयाचे आहे तो दिनांक
१	२	३	४	५	६	७
१	श्री.शेख रुफीक शेख जेहुर	रोजंदारी	मैल कामगार	जिल्हा परिषद औरंगाबाद (बांधकाम)	मैल कामगार	१.०४.१९८७
२	श्रीम.लताबाई संपतराव साळवे	रोजंदारी	मैल कामगार	जिल्हा परिषद औरंगाबाद (बांधकाम)	मैल कामगार	१.०४.१९८९

(कृष्णा मु.कोयंडे)

कार्यासन अधिकारी, महाराष्ट्र शासन.